



TRIBUNAL GHAL TALBIET ZGHAR

**GUDIKATUR DR.
GRETA MIFSUD**

Seduta tat-12 ta' April, 2010

Talba Numru. 257/2008

William Bugeja

vs

Stephen Carter

It-Tribunal,

Ra l-Avviz tal-attur li talab lil dan it-Tribunal sabiex jikkundanna lill-konvenut ihallas is-somma ta' elf, mijha u tmienja u sebghin lira Maltin (Lm1,178), u cioe' ekwivalenti ghal elfejn, seba' mijha u erbgħha u erbghin ewro (€2,744), ammont dovut in konnessjoni ma' xogħolijiet ta' thammil u tqattiegh ta' blat u twaqqiegh ta' bini fil-proprjeta' tal-konvenut, gewwa Marsaskala.

Ra r-risposta tal-konvenut li eccepixxa illi t-talbiet attrici huma nfondati fil-fatt u fid-dritt u għandhom jigu michuda bl-ispejjes in kwantu l-konvenut m'hux il-legittimu kuntraddit, stante illi effettivament l-attur ma' giex mqabbar minn jew fuq struzzjonijiet tal-konvenut.

Illi, minghajr pregudizzju ghas-suespost, il-bilanc pretiz huwa mhallas.

Ra l-kontro-talba tal-konvenut li talab lit-Tribunal jikkundanna lill-attur ihallas is-somma ta' hames mijas u tnejn u hamsin liri Maltin (Lm552), u cioe' ekwivalenti ghal elf, mitejn u hamsa u tmenin ewro u wiehed u tmenin centezmi (€1,285.81), dovuti in kwantu ghal danni kkagunati minnu jew nies imqabbda minnu, fil-fond "Mediterrana", Triq il-Bidni I/o Marsascala, proprjeta' tal-konvenut.

Ra r-risposta tal-attur ghall-kontro-talba tal-konvenut, li eccepixxa illi t-talbiet indikati fil-kontro-talba huma infondati fil-fatt u fid-dritt stante li l-attur jew nies imqabbda minnu ma kkagunaw ebda danni lill-konvenut.

Ra x-xhieda tal-attur li jagħmel xogħol ta' thaffir u twaqqiegh ta' bini.

Ikkonferma li kien gie inkarigat mill-konvenut sabiex jagħmillu xi xogħol fir-razzett, li kien jikkonsisti f'li jwaqqa' l-bini u xorok, jagħmel il-pedamenti u mbagħad wittew il-hamrija. Ma kienux għamlu tqattiegh.

Il-konvenut kien hallas mijas u hamsin lira Malti (Lm150), u cioe' ekwivalenti għal tlett mijas u disgha u erbghin ewro u wiehed u erbghin centezmu (€349.41), u kien għad fadal bilanc ta' elfejn, seba' mijas u erbgha u erbghin ewro (€2,744) u kien għadu qatt ma hallsu minkejja li kien bagħħatlu ittra bl-avukat.

Kien ukoll iltaqa' mal-bennej Charlie Farston li kien laqqghu mal-konvenut, izda minkejja li kien il-bennej li kien iqabbdju jagħmel ix-xogħolijiet, il-ftehim li kellu kien mal-konvenut, sid il-proprjeta'. Mieghu kien ftiehem ukoll dwar ix-xogħolijiet li kellu jithallas tagħhom, u dan wara kien tah l-istima verbalment, li ma kienx jinkludi l-VAT. L-ammont ta' elfejn, seba' mijas u erbgha u erbghin ewro (€2,744) kien jinkludi l-VAT, izda ma ftakarx jekk kienx jinkludi l-interessi.

L-attur ighid li kien ircieva cekk minghand il-konvenut flammont ta' mijas u hamzin lira Maltin (Lm150), u cioe' ekwivalenti ghal tlett mijas u disgha u erbghin ewro u wiehed u erbghin centezmu (€349.41), u l-konvenut kien kiteb fuq in-naha ta' wara tac-cekk li dan il-pagament kien qed isir "*in full and final settlement*". Ighid li kien cempel lill-konvenut sabiex jara ghafejn kien hemm dawn il-kliem miktubin u kien wieghdu li kien ser ihallsu l-bilanc u kien ghalhekk li kien sarraf ic-cekk.

Kien hemm nies ohra jahdmu fuq il-gibja u jametti li kellu n-nies tieghu u li dawn kienu kkagunaw hsara fix-xorok tal-gibja li kienu sabu waqt li kienu qed jaghmlu x-xogholijiet, izda l-konvenut kienu qallhom biex ikomplu jaghmlu x-xogholijiet.

Ra x-xhieda ta' Josef Galea, li jahdem fit-thaffir tal-bini u tqattiegh tal-blatt, u fiz-zmien kien jahdem mal-attur u kien hadem fil-post tal-konvenut. Ighid li l-konvenut kien talbu sabiex ikompli jaqta' sal-blatt, u dan wara li kien kwazi lesta x-xoghol ta' thammil.

Kien malli beda jaqta', li sab is-saqaf tal-gibja ghax malli miss il-blatt waqa' s-saqaf.

Minhabba li kienet tfaccat il-giebja kienu qablu li għandhom jieqfu x-xogholijiet.

Ighid li kien għamel ix-xogholijiet fuq struzzjonijiet tal-attur li kien l-imghallem tieghu, izda jghid ukoll li kien l-konvenut li kien tah istruzzjonijiet.

Jikkonferma li kien hemm horza, izda din kienet tinstab fid-direzzjoni opposta fejn kien qiegħed iħammel. Jispjega li kien ghaddha fuq il-hamrija bil-makkinarju u ma kienx jaf li hemm giebja. Jikkonferma li kien mar hdejn il-horza bil-makkinarju, pero' fejn kellu jerga' jħammel ma kienx hdejn il-horza, izda hdejn il-bini fil-kantuniera. Ma kienx gie indikat lilu sabiex inaddaf hdejn il-horza.

Ra x-xhieda ta' Charlie Borg, li kien impjegat tal-attur. Ighid li kien qed jahdem bil-gaffa u bi zball kien laqat il-hajt

tas-sejjieh u rega' bnieh. Ighid ukoll li kien hemm bir fejn kien qed jahdmu bil-gaffa u x-xufier tal-gaffa stess kien laqat zewg (2) xorok, li ma kienux jidhru.

Ighid li kien hadem hemm darba biss u kien ra l-konvenut hemm, pero' ma kienx jaf li kien hemm bir u lanqas kien rah u lanqas ix-xufier kien jaf ghaliex li kieku ma kienx jolqot ix-xorok.

Ra x-xhieda tal-konvenut li jispjega kif kien inkariga lil Charles Farrugia ta' Farstone Limited sabiex jagħmel xogħolijiet ta' thaffir, thammil u twaqqiegh, ghaliex kien bi hsiebu li jibni dar fl-inħawi ta' Marsaskala.

Il-ftehim kien sar quddiem il-Perit Samuel Formosa, fejn kienew gew stipulati l-ammonti li kellhom japplikaw ghax-xogħolijiet li kellhom isiru fid-dar u kien kkalkulaw ukoll ir-riati ghall-uzu tal-gaffa, kif ukoll ir-rati għat-thammil u tqattiegh.

Kien ukoll gie miftiehem li jekk kemm-il darba Charles Farrugia kien jagħmel *subcontracting* kelliu jħallas hu stess, u għalhekk meta kien inkariga lill-attur, l-*invoice* xorta hareg fuq isem Charles Farrugia.

Għal-bidu jghid li r-relazzjoni mal-attur kien tajbin, izda li gara kien, li waqt li kien qed jagħmlu xi xogħolijiet kien laqtu xi xorok tal-giebja., li kienet evidenti ghaliex kien hemm struttura imdahħla gol-giebja, kienet *embedded*.

Pero' l-aktar problema li kien hemm kienet meta Charles Farrugia kien ipprezentalu l-kont mingħand Bugeja u dan kien jinkludi thammil u tqattieh ta' *swimming pool*, xogħol li jinsisti li ma kienx sar.

Kien għalhekk li kien wera' l-kont lill-surveyor li kien involut fix-xogħolijiet, li kien qallu li l-kont kien *outdated*. Meta Bugeja beda jinsisti ghall-pagament, kien ha parir mingħand il-Perit tieghu sabiex jara x'kien ammont ragjonevoli għal xogħolijiet u għat-tindif li kien għamel l-attur, u kien għalhekk li hallas mijha u hamsin lira Maltin (Lm150), u cioe' ekwivalenti għal tlett mijha u disgha u

Kopja Informali ta' Sentenza

erbghin ewro u wiehed u erbghin centezmu (€349.41), u dan il-pagament kien sar permezz ta' cekk u fuq wara jammetti li kien kiteb *in full and final settlement*.

Kien hallas ukoll is-somma ta' mitejn u disgha u sebghin lira Maltin (Lm279), u cioe' ekwivalenti ghal sitt mijas u disgha u erbghin ewro u disghin centezmi (€649.90), u dan sabiex tissewwa l-hsara fil-giebja u kien naqas dan l-ammont li kien rappresentanti l-akkwist ta' xorok li kien madwar seba' (7) piedi twal.

Jispjega kif Bugeja kien beda' jheddu u kien sahansitra ghamel ghalih u din kienet l-ewwel darba, li kellmu, ghaliex kien jipprova jevita lill-attur billi ma jirrispondix it-telefonati tieghu, ghaliex kien jaf li kollox kien ser jispicca fi glieda.

Il-konvenut jispjega li waqt li kien qed isiru x-xogholijiet kien jinzel fuq il-post. Jiftakar li l-attur kien mar forsi erba' (4) darbiet. L-ewwel darba kien mar bil-*bulldozer*, filwaqt li Charlie Farrugia kien jinzel fuq il-post kuljum. Pero' kien ikun hemm it-tifel tieghu u zewg (2) impjegati - Christian u certu Joseph, li kien dejjem hemm.

Jikkonferma li kien hu li kien jaghti l-istruzzjonijiet ta' kif kellhom imexxu l-hamrija u huwa minnu ukoll li kellhom jhammlu vicin kantuniera u kien ukoll gibdulhom l-attenzjoni li kien hemm giebja, pero' bil-makkinarju li kien qed juzaw kien laqtu l-*boundary wall* u laqat ix-xorok.

Istruzzjonijiet fejn kelli jsir it-thammil setghu inghataw minn Charles Farstone, izda fejn kellha titpogga il-hamrija, l-konvenut stess kien tahom istruzzjonijiet.

Jikkonferma li l-Perit kien imur kuljum fuq il-post, izda hafna drabi wara nofsinhar u ghalhekk ma setax jikkonferma li kien dejjem hemm waqt li l-attur kien qed jagħmel ix-xogholijiet.

Ra l-atti u d-dokumenti esebiti.

Ikkunsidra

Il-fatti jindikaw li l-attur kien gie inkarigat sabiex jagħmel xi xogħolijiet ta' thammil u tqattiegh ta' bini fil-proprieta' tal-konvenut.

Il-konvenut qajjem l-eccezzjoni li hu m'huwiex il-legittimu kontraddittur, ghaliex hu ma kienx inkariga lill-attur, izda li Charles tal-Farstone u dan ta' l-ahhar kien qabbad lill-attur bhala *subcontractor*.

Madanakollu, l-istess konvenut jammetti li kien sar ftehim mal-attur, mieghu, kif ukoll mal-Perit Samuel Formosa rigward ix-xogħolijiet li kellhom isiru u r-rati u l-istima tax-xogħolijiet. L-istess dokument gie ffirmat minnhom lkoll u għalhekk hemm dejjem *nexus* guridiku bejn l-attur u l-konvenut ghaliex kien irrikonoxxa li l-attur kelli jagħmel ix-xogħolijiet ghall-konvenut, minhabba li kien miftiehem ma' Farstone u għaldaqstant, ma jistax ma jigix ikkunsidrat bhala legittimu kuntradittur. Din l-eccezzjoni għalhekk qed tigi respinta.

It-tieni eccezzjoni tal-konvenut hija li hu kien hallas l-bilanc pretiz.

L-unika prova li l-konvenut gab in sostenn tal-eccezzjoni hija li hu kien hallas cekk ta' mijha u hamsin lira Maltin (Lm150), u cioe' ekwivalenti għal tlett mijha u disgha u erbghin ewro u wieħed u erbghin centezmu (€349.41) u dan *in full and final settlement for excavation works*. Ighid li kien għamel dan fuq parir tal-Perit li kien infurmah li fil-parir tiegħu kien ammont ragjonevoli ghax-xogħolijiet li kien wettaq l-attur.

L-attur jagħti verzjoni ohra u jħid li hu kien ikkomunika mal-konvenut u kien talbu jħallas il-bilanc li kien fadal u verbalment dan kien wieghdu li kien ser jagħmel dan il-pagament u għalhekk kien sarraf ic-ċekk.

L-unika gustifikazzjoni ghaliex il-konvenut hass li ma kellux ihallas kienet minhabba li ma kienux saru x-xogħolijiet ta' tqattiegh u tahmil ta' *swimming pool*.

Kopja Informali ta' Sentenza

Mill-*invoice* li giet esebita bhal Dokument ‘IVG 1’, hemm indikat li kien hemm xoghol ta’ tahmil ta’ pixxina,, fost xogholijiet ohra u anke jekk ghal grazza tal-argument, ix-xoghol ma sarx, zgur il-bilanc li kien jifdal ma kienx dak ta’ myja u hamsin lira Maltin (Lm150), u cioe’ ekwivalenti ghal tlett myja u disgha u erbghin ewro u wiehed u erbghin centezmu (€349.41).

Il-konvenut ighid li hu hallas ukoll mitejn u disgha u sebghin liri Maltin (Lm279), u cioe’ ekwivalenti ghal sitt myja u disgha u erbghin ewro u disghin centezmi (€649.90), sabiex ibiddel ix-xorok tal-giebja, peress li allegatament dawk kienu ntlaqtu mill-attur jew l-impjegati tieghu.

Anke jekk dan l-ammont kelli jizzied mal-ammont li thallas bhala cekk, ugwalment ma jlahhaqx l-ammont li hemm indikat fl-*invoice*.

It-Tribunal ukoll jissottolinea li l-konvenut naqas li jiproduci lill-Perit jew lil Farstone bhala xhieda, sabiex jindika li kien hemm xi problemi jew nuqqasijiet fix-xogholijiet li ghamel l-attur. Il-Perit, fil-parir ta’ dan it-Tribunal, kien xhud vitali li seta’ jillumina lit-Tribunal bil-mod kif zvolgew ix-xogholijiet. Lanqas, per ezempju, ma ccertifika liema xogholijiet kienu saru u liema xogholijiet le.

Ghalhekk, it-tieni eccezzjoni qed tigi respinta ukoll.

Il-konvenut ipprezenta kontro-talba fejn talab lill-attur ihallas is-somma ta’ hames myja u tnejn u ghoxrin ewro (€522), u cioe’ ekwivalenti ghal mitejn u erbgha u ghoxrin lira Maltin (Lm224.09), ghal hsarat li l-attur, u/jew l-impjegati, tieghu kkagunawlu waqt li kienu qed jaghmlu xogholijiet fil-proprijeta’ tieghu.

Gie kkonfermat mix-xhieda prodotta, li l-attur jew in-nies tieghu, kienu laqtu xi xorok tal-giebja u l-boundary wall, li skont l-attur ma kienux jafu biha u lanqas ma kienet vizibbli.

Il-konvenut għandu verzjoni kontrastanti u jinsisti li l-giebja kienet vizibbli u setghu evitaw l-hsara. Ighid li kellu jonfoq

Kopja Informali ta' Sentenza

mitejn u disgha u sebghin lira Maltin (Lm279), u cioe' ekwivalenti ghal sitt mijas u disgha u erbghin ewro u disghin centezmi (€649.90), sabiex ibiddel ix-xorok. Fil-mori tal-kawza, il-konvenut ma pprezentax xi tip ta' rcevuta jew dokumentazzjoni, li biha dan it-Tribunal seta' jkun konvint, li verament kien hemm dina I-hsara u I-konvenut kien hallas sabiex isewwi dawn il-hsarat.

Madanakollu, fix-xhieda tieghu, il-konvenut isemmi li I-akbar problema li kien hemm kienet li ma sarx it-thammil *tas-swimming pool*.

Ghal darb'ohra, it-Tribunal jirreppeti ruhu, li I-konvenut kellu kull opportunita' sabiex iressaq bhala xhud ewlioni tieghu, lill-Perit li f'kull eventwalita' seta' jiccertifika li effettivament, kien hemm dawn il-hsarat u li kienu ntefqu xi flus da parti tal-konvenut sabiex jissewwew dawn il-hsarat.

Fin-nuqqas ta' provi, dan it-Tribunal sejjer jirrespingi I-kontro-talba tal-konvenut.

Ghal dawn il-motivi, t-Tribunal jaqta' u jiddeciedi billi filwaqt li jirrespingi I-eccezzjonijiet tal-konvenut, kif ukoll il-kontro-talba tieghu bl-ispejjes relativi kontrih, jilqa' t-talbiet attrici u jikkundanna lill-konvenut ihallas lill-attur is-somma ta' elf, mijas u tmienja u sebghin lira Maltin (Lm1,178), u cioe' ekwivalenti ghal elfejn, seba' mijas u erbgha u erbghin ewro (€2,744), ammont dovut in konnessjoni ma' xogholijiet ta' thammil u tqattiegh ta' blat u twaqqiegh ta' bini fil- proprijeta' tal-konvenut, gewwa Marsaskala.

Bl-ispejjes, inkluz dawk tal-kontro-talba, bl-imghax legali, mid-data tal-pagament effettiv.

< Sentenza Finali >

-----TMIEM-----